

تَنْوِيهِ الْأَبْصَارِ عَلَى رَدِّ ظُلُمَاتِ الْفُجَّارِ

المعروف

## الہیڈیٹ پوسٹر کا جواب

[illegible]

مفتی محمد عبدالوہاب خان القادری الرضوی

مصنف

## منجانبہ:

# یوستانِ رخصت

569-2-S سعود آباد، کراچی: 75080

منہاج

مت جائیے حال ہی میں ایک اقلیتی گروہ ”اہلحدیث“ کی طرف سے  
 پر فریب رنگوں سے بھرے اسٹیکرز اور پوسٹرز بعنوان ”کیا ہمارے لئے اللہ  
 کافی نہیں؟“ منظر عام پر آیا اور اپنی کم مائیگی اور کم فنی نے رنگ جمایا ناخواندہ  
 تو ناخواندہ عاقل اور بالغ کھلانے والے بھی اس قریب کو نہ جان پائے  
 ، بلا تحقیق درود یوار کی زینت بنایا، اس ہنگامہ حال سے چند غیور مسلمانوں  
 سے علمائے استفہاد کیا قربان جائیں حضرت مفتی عبد الوہاب خاں  
 قادری رضوی اسد الرضا نے بروقت حملہ کو پسپاء کر دیا اور مسلمانان عالم کو  
 ایسا مقیاس حقیقت عطاء فرمایا جس نے عالم جدید کی ہر آنے والے کید و  
 بند کو عیاں کر دیا۔ زیر نظر رسالہ حضرت نے باقی رسائل کی طرح علالت  
 شدیدہ میں تحریر کیا جس نے حق و باطل کو الگ الگ کر دیا۔ اور ہمیں اللہ  
 تعالیٰ نے اشاعت و طباعت کی یہ سعادت بخشی اللہ تعالیٰ ہماری اس سعی  
 اور حضرت کی اس تحریر کو اپنی بارگاہ عالیہ میں شرف قبولیت سے مالا مال  
 کرے اور عام کرے۔

ناشر

خادم العلماء والمشاخ

سید محمد مسعود حسین قادری لدالی

الف

مقدمہ

بسم الله الرحمن الرحيم نحمده ونصلي على رسوله  
 الكريم

عزیزان ملت! مسلمانوں سے یہ امر پوشیدہ نہیں کہ حق و باطل کا معرکہ  
 ابتدائے آفرینش سے جاری ہے نوع انسانی کا پہلا دشمن عزازیل یعنی  
 شیطان تھا جس نے اللہ عزوجل کے حضور جرأت و بیباکی سے چیلنج کیا اور  
 نوع انسانی کی عداوت اور ان کی ہلاکت کا اعلان کیا (کما قال تعالیٰ) ”قال  
 فما اغويتني لا قعدن لهم صراطك المستقيم 0 ثم  
 لاثنين من بين ايدهم ومن خلفهم وعن ايمانهم وعن  
 شانلهم ولا تجد اكثرهم شكريين“ (الاعراف، ۱۶-۱۷) یعنی  
 ”(شیطان) بولا تو قسم اسکی کہ تو نے مجھے گمراہ کیا میں ضرور تیرے  
 سیدھے راستے پر ان (انسانوں) کی تاک میں بیٹھوں گا پھر ضرور میں ان  
 کے پاس آؤں گا ان کے آگے اور ان کے پیچھے اور انکے داہنے اور ان کے  
 بائیں سے اور ان میں سے تو اکثر کو شکر گزار نہ پائے گا“ چنانچہ شیطان کا  
 لشکر انسانی روپ میں اللہ کے بندوں کو اللہ کے خلاف بغاوت پر اکساتا رہا  
 اس سے قبل کتنی قومیں اتر کر میدان کارزار میں آتی رہیں اور اللہ جل مجدہ

ب

کے محبوب بندوں، انبیاء و مرسلین علیہم الصلوٰۃ والتسلیم کو ایذا دیتی اور ستاتی رہی حتیٰ کہ انبیاء علیہم الصلوٰۃ والتسلیم کو شہید بھی کیا گیا (کما قال تعالیٰ) ”وَيَقْتُلُونَ <sup>الْبَنِينَ</sup> بِغَيْرِ الْحَقِّ“ یعنی ”اور انبیاء کو ناحق شہید کرتے“ اللہ واحد و قہار نے بہت سی قوموں کو عذاب میں مبتلا فرما کر ہلاک کیا۔ مگر شیطانی لشکر اپنی بدکرداری سے باز نہ آیا۔ اور اللہ عز و جل کے محبوب بندوں کو ستانا اور ظلم ڈھانا ان کا داب رہا آج بھی نت نئے روپ میں ظاہر ہوتے اور مسلمانوں کو ناحق ستاتے ہیں، مقام حیرت تو یہ ہے کہ کفار و مشرکین مثلاً ہندو، یهود و نصاریٰ و مجوسی وغیرہم تو کھلے اسلام اور مسلمانان زمان کے دشمن ہیں مگر مسلمان کہلانے والے کفار و مشرکین کے متوالے یهود و نصاریٰ اور ہندو کے گن گانے والے مسلمانوں کو ستاتے اور طرح طرح کے فتوے لگاتے اور بدعتی اور مشرک بتاتے مسلمانوں کے خلاف پمفلٹ اور کتابچے طبع کراتے اور مسلمانوں کے مشرک ہونے کی من گھڑت دلیلیں لاتے۔ حال ہی میں ایک پوسٹر بعنوان ”کیا ہمارے لئے اللہ کافی نہیں؟“ اس پر نہ کوئی دلیل نہ ثبوت محض دعویٰ بلادلیل پر اتراتے اور خوشیاں مناتے کہ ہم نے بہت بڑا تیر مارا جس کا کوئی نہیں چارا طرفہ یہ کہ جن مسلمانوں کو مشرک بتائیں ان کے خلاف یہ پمفلٹ و

ج

پوسٹر لائیں کتابچے طبع کرائیں۔ ہم پوچھتے ہیں کہ جب ان مسلمانوں کا دین تم سے بیگانہ ان کا دین میں تم سے نہ کوئی رشتہ نہ رستہ پھر ان کو کیوں چھیڑتے ہو۔ علاوہ ازیں اگر کفار و مشرکین پر اپنا دین مسلط کرنا تمہارے دین جدید میں شرط یا فرض ہے تو یهود و نصاریٰ اور ہندو مجوسی وغیرہم پر طبع آزمائی فرمائیں اور ان کے دین کے خلاف میدان کارزار میں آئیں اگر کبھی کوئی ایسا اقدام کیا ہے تو ثبوت میں پیش فرمائیں اور اگر ایسا نہیں اور یقیناً نہیں تو اس کا مطلب یہ ہوا کہ یهود و نصاریٰ، ہندو مجوسی وغیرہم سب تمہارے دین میں شریک اور تمہارے دینی بھائی ہیں ان کا دین تم کو تسلیم صرف مسلمان ہی تمہارے دین میں تمہارے دشمن دین ہیں کہ ہمیشہ مسلمانوں کے برسر پیکار اور ان مسلمانوں کیلئے تفتنگ و تلوار لئے ہمہ وقت تیار رہتے ہو گویا تمام کفار و مشرکین سے تمہارا دوا و اتحاد صرف اور صرف مسلمانوں سے تمہارا جہاد ہے۔ تم نے اپنے پوسٹر میں صاف صاف اعلان کر دیا کہ ”اسباب کے بغیر داتا، مشکل کشا، دستگیر، غریب نواز، گنج بخش اور غوث اعظم صرف اور صرف اللہ کی ذات ہے“ اس کا صاف مطلب یہی ہوا کہ صدیوں سے مسلمان جن بزرگان دین کو داتا اور مشکل کشا اور غریب نواز اور دستگیر اور گنج بخش اور غوث اعظم کہتے ہیں تمہارے نزدیک

وہ سارے کے سارے تمہارے معبود و معبود ہیں۔ تمہارے دھرم میں ان ہی کی عبادت کی جاتی ہے تم ان کو ہی (معاذ اللہ ثم معاذ اللہ) اللہ کی ذات سمجھتے ہو تم نے اسم جلالت کو جو معبود ہے واحد و یکتا ہے تم نے بی شمار ہستیوں کو اپنا معبود بنالیا ہے جو یقیناً شرک ہے ان کی تفصیل آئندہ اوراق میں ملاحظہ فرمائیے۔

بِسْمِ اللّٰهِ الرَّحْمٰنِ الرَّحِیْمِ ط

الْحَمْدُ لِلّٰهِ الْوَاحِدِ الْقَهَّارِ الْقَوِیُّ الْعَزِیزُ الْمُقْتَدِرُ الْجَبَّارُ الْمُتَعَالٰی الصِّفَاتِ وَالْکَمَالِ وَالْجَمَالِ ۝ اَلْمُنَزَّہُ عَنْ قَوْلِ اَهْلِ الْکُفْرِ وَلَا تُطْغِیَانِ وَالضَّلَالِ ۝ وَالَّذِیْ لَیْسَ لَہٗ ضَدٌّ وَلَا یَدٌ وَلَا مِثَالٌ ۝ ثُمَّ الصَّلٰوۃُ وَالسَّلَامُ عَلٰی اَفْضَلِ الْعٰلَمِیْنَ وَخَاتَمِ النَّبِیَّاءِ وَالْمُرْسَلِیْنَ وَرَحْمَۃُ اللّٰعٰلَمِیْنَ سَیِّدِنَا وَمَوْلَانَا مُحَمَّدٍ وَآلِہٖ وَاصْحَابِہٖ وَبَارِکَ وَسَلِّمْ اَجْمَعِیْنَ بِرَحْمَتِکَ یَا اَرْحَمَ الرَّاحِمِیْنَ ۝ اَمَّا بَعْدُ قَدْ قَالَ اللّٰهُ تَعَالٰی فِی الْقُرْآنِ الْمَجِیْدِ وَالْفُرْقَانِ الْحَمِیْدِ ۝ فَاَعُوْذُ بِاللّٰهِ مِنَ الشَّیْطٰنِ الرَّجِیْمِ ۝ بِسْمِ اللّٰهِ الرَّحْمٰنِ الرَّحِیْمِ ۝ "قَالَ فَبِعِزَّتِکَ لَا غَوِیْنَهُمْ اَجْمَعِیْنَ ۝ اِلَّا عِبَادِکَ مِنْهُمْ الْمُخْلِصِیْنَ ۝ قَالَ فَالْحَقُّ وَالْحَقُّ اَقُولُ ۝ لَا مِثْلَیْ جَهَنَّمَ مِنْکَ وَیَمِّنُ تَبَعُکُمْ مِنْهُمْ اَجْمَعِیْنَ ۝ صَدَقَ اللّٰهُ الْعَظِیْمُ" ۝ (ص، ۸۲ / ۸۵) (ابلیس) یو لا تیری عزت کی قسم ضرور میں ان سب (انسانوں) کو گمراہ کردہ نگا مگر جو ان میں تیرے چنے ہو چکے ہندے ہیں فرمایا (اللہ عزوجل) نے تو سچ یہ ہے اور میں سچ ہی فرماتا ہوں یہ شک میں ضرور جہنم بھر دوں گا تجھ سے اور ان میں سے جتنے تیری

پیروی کریں گے سب سے (ص ۸۲-۵۸) چنانچہ ابلیس اور اس کے پیروکار ضرب الشیطان مسلمانوں کے دشمن اور درپے آزار ہیں ہر آن مسلمانوں کے خلاف ایذا رسانی کی تدبیریں کرتے جھوٹے بہتان اور من گھڑت الزام لگائے اور دروغ بے فروغ بیان جاری کرتے کتاچے طبع کراتے اور پوسٹر لگاتے جن میں کذب و افتراء سے بھرپور مضامین مشتر کراتے بھولے بھالے مسلمانوں کو فریب دیتے اور سیدھے سادھے مسلمانوں سے دعا بازی کرتے حال ہی میں ایک پوسٹر طبع کر لیا اس میں آیات قرآنی میں خیانت کی اور اللہ عزوجل پر افتراء کیا۔ پوسٹر کا عنوان یہ تھا ”کیا ہمارے لئے اللہ کافی نہیں؟“ اس پر نہ کوئی دلیل نہ برہان اس کے ضمن میں صریح بہتان اور پیمان شیطان کو پورا کر نیکی سعی تام کی گئی اور شیطان کی غلامی کا اور اسکی وفاداری کا حق ادا کیا گیا اللہ واحد و قہار جو واجب و ازلی و قدیم ہے اس کو حادث کو و ممکن و فانی قرار دیکر اس کو داتا گنج بخش (ابو الحسن علی ہجویری رضی اللہ تعالیٰ عنہ) غوث اعظم قطب عالم غوث اعظم دستگیر سیدی عبدالقادر جیلانی رضی اللہ تعالیٰ عنہ) مشکل کشاء (مولیٰ علی کرم اللہ وجہہ الکریم) غریب نواز (خواجہ معین الدین اجیری رضی اللہ تعالیٰ عنہ) کہ خلق میں اسی طرح معروف و مذکور ہیں

سب کو خدا بنا دیا اور کہہ دیا کہ ”سب خالق کی صفات ہیں“ (معاذ اللہ)۔ مسلمانان عالم خوب جانتے ہیں کہ داتا گنج بخش اور غوث اعظم دستگیر اور مشکل کشاء و غریب نواز رضی اللہ تعالیٰ عنہم اللہ کے محبوب بندے اور اولیائے کاملین ہیں۔ یہ مفتری اللہ کے محبوب بندوں کو خالق کہہ رہا ہے معلوم ہوا کہ فرقہ غیر مقلدین کے دین جدید میں مخلوق و مملوک کو خالق کہا جاتا ہے اور عباد اللہ الصالحین جو ممکن اور حادث ہیں ان کی عبادت کجائی ہے گویا اللہ خالق و مالک کی طرح ہی غوث اعظم داتا گنج، مشکل کشاء دستگیر اور غریب نواز کو سمجھتے ہیں کہ یہ محبوبان رب العالمین اولیائے کاملین عباد اللہ الصالحین جن کو مسلمانان عالم داتا گنج، غوث اعظم، مشکل کشاء، دستگیر اور غریب نواز کہتے ہیں وہ سارے فرقہ الہمدیث میں خدا کی طرح ازلی و قدیم اور واجب الوجود و حی قیوم ہیں ہر مسلمان کے نزدیک ان صفات جلیلہ سے اللہ عزوجل کے سوا کسی کیلئے جو شخص بھی یہ ثابت کرے یا ان صفات میں کسی صفت کا بھی اقرار کرے وہ پکا مشرک اور سخت کافر ہے۔ علاوہ ازیں یہی غیر مقلد (الہمدیث) اسی پوسٹر میں رقمطراز ہیں ”کہ اسباب کے بغیر داتا، مشکل کشاء، دستگیر، غریب نواز گنج بخش اور غوث اعظم صرف اور صرف اللہ کی ذات ہے“ اس سے صاف ظاہر ہے کہ جو

امور اسباب کے ضمن میں لاحق ہوں اس کا فاعل بندہ ہے معبود نہیں اور جو امر بغیر اسباب کے کیا جائے قصی اللہ ہے حاصل کلام یہ ہے کہ جو کام جیسے مشکل کشائی، دستگیری، غریب نوازی، اور گنج بخش وغیرہ اسباب کے بغیر کرے وہی خدا ہے اور زیر اسباب مشکل کشائی، دستگیری، گنج بخشی کرے وہ خدا نہیں ہے مخلوق ہے مملوک ہے اور حادث ہے اس کو خدا جاننا یا معبود سمجھنا صریح شرک ہے۔

### غیر مقلدین (اہل حدیث) کے خدا:

یہ بات اچھی طرح ذہن نشین کر لینا چاہئے کہ غیر مقلدین کے دین میں بغیر اسباب کے جو بھی مشکل کشائی کرے یا کسی کی مصیبت دفع کرے یا کسی کے کام آئے وہی ان کا خدا ہے وہی لائق عبادت اور واجب و قدیم ہے اور جو کسی کو ذریعہ بنائے ہر گز خدا نہیں بندہ اور مخلوق اور ممکن و حادث ہے اب قرآن کریم کی تلاوت فرمائیں۔

### آیت نمبر ۱۷

واوحینا الیٰ موسیٰ اذا استقر قومہ ان اضرب بعصاک الحجر فانہجست منہ اثنتا عشرة عینا (الاعراف، ۶۰، ۶۱)  
”یعنی اور ہم نے وحی بھیجی موسیٰ کو جب اس سے اس کی قوم نے پانی مانگا

کہ اس پتھر پر اپنا عصا مارو تو اس میں سے بارہ چشمے پھوٹ نکلے“ غور طلب امر یہ ہے کہ تیبہ کے میدان میں جہاں سبزہ تھا نہ سایہ اور نہ پانی تھا شدت پیاس سے پریشان حال اور سخت مشکل میں گرفتار موسیٰ علیہ الصلوٰۃ والسلام کی خدمت میں پیاس کی شکایت کی تو اللہ تعالیٰ نے موسیٰ علیہ الصلوٰۃ والسلام کو وحی فرمائی کہ اس پتھر پر اپنا عصا مارو تو اس پتھر سے بارہ چشمے جاری ہو گئے۔

### تعوذ

وہابی مقلد جیسے دیوبندی اور غیر مقلد جیسے اہل حدیث وغیرہ کے دینیں اللہ تعالیٰ کے سواء کسی غیر سے مدد مانگنا شرک ہے اور شرک سے مسلمان مرتد ہو جاتا ہے اور مرتد کی سزا قتل ہے (کما قال تعالیٰ) ”واذ قال موسیٰ لقومہ یقوم انکم ظلمتم انفسکم باتخاذکم العجل فتوبوا الیٰ بارئکم فاقتلوا انفسکم“ (البقرہ ۵۴) ”اور جب موسیٰ نے اپنی قوم سے کہا اے میری قوم تم نے مجھ کو اپنی جانوں پر ظلم کیا تو اپنے پیدا کرنے والے کی طرف رجوع لاؤ تو آپس میں ایک دوسرے کو قتل کرو“ چنانچہ جنہوں نے مجھوڑے کی پرستش نہیں کی انہوں نے پرستش کرنے والوں کو قتل کیا۔ بنی اسرائیل نے پیاس کی شدت اور



اپنی مصیبت کے وقت موسیٰ علیہ الصلوٰۃ والسلام سے فریاد کی اگر اللہ تعالیٰ کے سوا کسی دوسرے سے مدد لینا اور فریاد کرنا شرک تھا تو موسیٰ علیہ الصلوٰۃ والسلام ان بنی اسرائیل کے قتل کا حکم جاری فرماتے نہ کہ پانی عطا کرتے اس سے معلوم ہوا دین وہابیہ میں اگرچہ مقلد جیسے دیوبندی وغیرہ ہوں یا اہلحدیث وغیرہ سب باطل پر ہیں۔

اسباب کے بغیر جو مشکل کشائی یا فریاد رسی کرے وہی معبود ہے جو اسباب کو ذریعہ بنائے وہ ہر گز خدا نہیں یہاں اللہ عزوجل نے موسیٰ علیہ الصلوٰۃ والسلام کے سبب بنی اسرائیل کی فریاد رسی فرمائی اور مشکل کشائی فرمائی چنانچہ اہلحدیث کے دین میں (معاذ اللہ) یہ اللہ کا کام نہیں بندوں کا ہے مخلوق کا ہے خالق کا نہیں۔

### استدراک

ملاحظہ فرمائیے کہ پیاس کی شدت میں سب سے بڑا خزانہ (گنج) پانی ہے نہ کہ مال و سونا دیکھو موسیٰ علیہ الصلوٰۃ والسلام نے مشکل کشائی اور فریاد رسی فرمائی۔ چنانچہ :

نمبر ۱ موسیٰ علیہ الصلوٰۃ والسلام غوث اعظم بڑے فریاد رس۔

نمبر ۲ مشکل کشاء یعنی مشکل حل فرمانے والے۔

نمبر ۳

داتا، یعنی عطا فرمانے والے

نمبر ۴

گنج خش، خزانہ عطا کرنے والا پیاسے کیلئے سب سے بڑا خزانہ پانی اور عطا فرمانے والے موسیٰ علیہ الصلوٰۃ والسلام تو داتا گنج خش ہوئے۔

نمبر ۵

غریب نواز غریبوں کو نوازنے والا، غور کیجئے اس سے زیادہ غریب کون ہو گا جو پانی کو ترستا ہو معلوم ہو کہ موسیٰ علیہ الصلوٰۃ والسلام غریب نواز ہی نہیں بلکہ بندہ نواز بھی ہیں۔

نمبر ۶

دستگیر مصیبت میں کام آنے والا ملاحظہ کیجئے بنی اسرائیل کیسی مصیبت میں گرفتار ہوئے تھے کہ موسیٰ علیہ الصلوٰۃ والسلام نے ان کی دستگیری فرمائی۔

### حاصل کلام:

یہ ہے کہ وہابیہ کے دین باطل میں برہمائے اسباب اللہ عزوجل کا انکار اور اسکی قدرت سے فرار اور اسکے مستعان حقیقی کا (معاذ اللہ) ابطال ہے۔ نیز موسیٰ علیہ الصلوٰۃ والسلام نے بغیر کسی سبب کے یعنی نہ تو کنواں کھودا نہ نہر نکالی اور عصا مار کر پانی جاری فرمایا تو دین وہابیہ میں معبود اور الہ ثابت

## آیت نمبر ۲

فقلنا اضرب بعصاك الحجر ۛ فانفجرت منه اثنتا عشرة عینا (البقرہ ۶۰) ”اور جب موسیٰ نے اپنی قوم کیلئے پانی مانگا تو ہم نے فرمایا اس پتھر پر اپنا عصا مارو فوراً اس میں سے بارہ چشمے نکلے۔“

پہلی آیت میں یہ فرمایا گیا کہ قوم (بنی اسرائیل) نے موسیٰ علیہ السلام سے پانی مانگا اور یہاں یہ فرمایا جا رہا ہے کہ موسیٰ علیہ السلام نے اپنی قوم کے لئے پانی مانگا دونوں آیات کریمہ کا حاصل ہے کہ قوم بنی اسرائیل نے اپنے رب عزوجل سے دعا کی اور نہ پانی مانگا جب پیاس کی شدت نے ستایا تو موسیٰ علیہ السلام کی بارگاہ میں حاضر ہو کر درپوزہ گری کی اور پانی مانگا اللہ عزوجل نے موسیٰ علیہ السلام سے ارشاد فرمایا کہ اس پتھر پر اپنا عصا مارو چنانچہ جب موسیٰ علیہ السلام نے اپنا عصا پتھر پر مارا تو بارہ چشمے جاری ہو گئے۔ غور فرمائیے پانی جیسی نعمت جس کے بارے میں اللہ عزوجل فرماتا ہے ”افرثیتہ الماء الذی تشربون ۝ انتم انزلتموه من المزن ام نحن المنزلون ۝“ (الواقعة ۶۸-۶۹)

”تو بھلا بتاؤ وہ پانی جو تم پیتے ہو کیا تم نے اسے بادل سے اتار لیا ہم اتارنے

والے ہیں“ ملاحظہ فرمائیے ایسی نعمت عظمیٰ شدت پیاس میں ایک پیاس پانی کی جو قدر و منزلت ہے تو گنج یعنی خزانہ اس نعمت کے مقابلہ میں کیا حیثیت رکھتا ہے مثال۔ اگر کوئی سلطان زمان یا وزیر اعظم کسی صحرا میں پھنس جائے اور شدت پیاس میں پانی نہ پائے اور جان لبوں پر آئے اس وقت وہ ایک پیاس پانی کی طلب میں ساری حکومت قربان کر کے ایک پیاس پانی کو حاصل کریگا اور اپنی جان بچائے گا تو خزانہ (گنج بے بہا) اس کے حضور کیا قیمت رکھتا ہے۔ ان آیات کریمہ سے صاف ظاہر ہے کہ بنی اسرائیل نے موسیٰ علیہ السلام کے حضور فریاد کی اور پانی کی درخواست کی موسیٰ علیہ السلام نے بنی اسرائیل کی دستگیری اور مشکل کشائی فرمائی مشکل کشائی اور غربانوازی ہی نہیں بلکہ ہندہ نوازی فرماتے ہوئے ان کو گنج بے بہا یعنی پانی عطا فرمادیا گویا داتا گنج بخش وغیرہ تمام صفات مذکورہ کو ظاہر فرمادیا۔ اہلحدیث کے دین کی بنیاد یہ ہے کہ ”اسباب کے بغیر داتا، مشکل کشاء، دستگیری، غریب نوازی، گنج بخش اور غوث اعظم صرف اور صرف اللہ کی ذات ہے“ گویا ان صفات مذکورہ سے ایک صفت بھی کسی کے لئے ثابت ہو وہ صرف اور صرف اللہ کی ذات ہے اور موسیٰ علیہ السلام نے تمام صفات مذکورہ کو ظاہر فرمادیا تو اہلحدیث کے دین میں موسیٰ علیہ السلام کی



(معاذ اللہ ہزار بار معاذ اللہ) ذات ہی اللہ کی ذات ہے۔ اور اللہ عزوجل جو معطی حقیقی ہے اس نے موسیٰ علیہ السلام کو سبب بنایا اور پتھر و عصا وغیرہ کو اسباب ٹھہرایا اور اسباب مذکورہ کے ذریعہ بنی اسرائیل کو پانی عطا فرمایا جو اس امر کی شہادت دیتا ہے کہ وہ (الہدیت) کے دین میں (معاذ اللہ) اللہ کی ذات نہیں بلکہ مملوک و مخلوق اور حادث ہے مگر موسیٰ علیہ السلام نے حصول آب کے جو ذرائع ہیں مثلاً کنواں کھودنا یا نہر نکلوانا وغیرہ کسی کو اختیار نہ کیا اور بغیر اسباب کے عصا مار کر پانی عطا فرمادیا چنانچہ الہدیت کے دین میں بغیر اسباب کے فریاد رسی کرنا یا مشکل کشائی کرنا یا داغ بخش یا دھگیری یا غریب نوازی کرنا صرف اور صرف خدا کی ذات ہے چنانچہ موسیٰ علیہ السلام الہدیت کے نزدیک خدا ہیں اور معبود (معاذ اللہ) ازلی و قدیم ہیں اور واجب ہیں (معاذ اللہ)

### آیت نمبر ۳

ولما وقع عليهم الرجز قالوا ي موسى ادع لنا ربك بما عهد عندك لئن كشفت عنا الرجز لنؤمنن لك ولنرسلن معك بنى اسرائيل ٥ (الاعراف، ١٣٢) ”اور جب ان فرعونوں پر عذاب پڑتا کہتے اے موسیٰ ہمارے لئے اپنے رب سے دعا کرو

اس عہد کے سبب جو اس کا تمہارے پاس ہے پھٹک اگر تم ہم پر سے عذاب اٹھا دو گے تو ہم ضرور تم پر ایمان لائیں گے اور بنی اسرائیل کو تمہارے ساتھ کر دیں گے“ غور طلب یہ کلمات ہیں کہ فرعون بنی عذاب الہی میں گرفتار ہوتے تو موسیٰ علیہ السلام سے مدد طلب کرتے اور عرض کرتے لئن كشفت عنا الرجز لنؤمنن لك ولنرسلن معك بنى اسرائيل، یعنی تم اگر ہم پر سے عذاب اٹھا دو گے تو ضرور ہم تم پر ایمان لائیں گے اور بنی اسرائیل کو تمہارے ساتھ کر دیں گے۔ اللہ تعالیٰ کا عذاب آتا تو موسیٰ علیہ السلام سے کہتے کہ تم ہم پر سے یہ عذاب اللہ کا اٹھا دو گے۔ ملاحظہ فرمائیے اللہ واحد و قہار کا عذاب الحفیظ والامان اور موسیٰ علیہ السلام سے فریاد کہ تم اللہ واحد و قہار کے اس عذاب سے نجات دو اور ہمیں اس سے بچالو۔ ہم سارے نجدی، وہابی غیر مقلد کو چیلنج کرتے ہیں کہ وہ اللہ واحد و قہار کے کسی عذاب کو اٹھا کر دکھائیں۔ اور تمام اسباب و ذرائع بروئے کار لائیں یا اپنے اس خدا کو جس کے امکان کذب کے گن گاتے ہیں اپنی مدد کے لئے بلا لیں اور کوئی عذاب اٹھا کر دکھائیں اور کسی قوم کو اس عذاب سے نجات دلائیں یا ماضی میں تم نے کوئی اللہ کا عذاب اٹھایا ہو تو اس کو ثبوت سے پیش فرمائیں ہاتھ تو برہانکم ان کنتم

صدقین ملاحظہ ہو فرعونی (قبلی) فریادی اور موسیٰ علیہ السلام فریاد رس۔ دستگیری فرمانے والے مشکل کشاء بندہ نوازی وغیرہ اوصاف کا مظاہرہ فرماتے ہیں (کما قال تعالیٰ) ”فلما کشفنا عنهم الرجز الی اجل هم بلغوه اذا هم ینکثون“ (الاعراف ۱۳۵) ”پھر جب ہم ان سے عذاب اٹھا لیتے ایک مدت کے لئے جس تک انھیں پہنچنا ہے جب ہی وہ پھر جاتے“ موسیٰ علیہ السلام ان کے لئے دعا فرماتے تو اللہ جل مجدہ ان سے عذاب کو اٹھا لیتا اور فرعونیوں کو عذاب سے نجات مل جاتی گویا موسیٰ علیہ السلام کی دعا عذاب سے نجات کا سبب ہے اگر موسیٰ علیہ السلام ان کے لئے دعا نہ کرتے عذاب نہ اٹھتا۔

انتباہ! ایمان کی اساس (بنیاد) توحید و رسالت پر ہے مگر دین جدید الہادیث میں اسباب کے بغیر فریاد رسی اور مشکل کشائی اور دستگیری وغیرہم کرنے والی اللہ کی ذات ہے اور آیت کریمہ فرما رہی ہے کہ اللہ عز و جل نے موسیٰ علیہ السلام کو سبب ٹھہرایا پھر فرعونیوں سے عذاب اٹھایا معلوم ہوا کہ الہادیث دھرم میں موسیٰ علیہ السلام جنہوں نے بغیر کسی سبب کے یعنی نہ تو سزا دی نہ جرمانہ کیا محض دعا فرمائی اور عذاب اٹھالیا گیا تو الہادیث موسیٰ علیہ السلام کی ذات کو خدا مانتے ہیں اور اللہ عز و جل جو

مستعین حقیقی ہے اس نے موسیٰ علیہ السلام کے سبب عذاب کو اٹھالیا تو اللہ عز و جل کے واجب ازلی قدیم و قادر ہونیکا انکار اور مخلوق و مملوک پر دال ہے (معاذ اللہ)

### آیت نمبر ۴

ولقد اوحینا الی موسیٰ ان اسر یعبادی فاضرب لهم طریقا فی البحر یبسا (طہ، ۷۷) ”اور بیشک ہم نے موسیٰ کو وحی کی کہ راتوں رات میرے بندوں کو لے چل اور انکے لئے دریا میں سوکھا راستہ نکال دے“ جب موسیٰ علیہ السلام حکم الہی پا کر شب کے اول وقت ستر ہزار بنی اسرائیل کو لے کر مصر سے روانہ ہو گئے تو فرعون اپنا لشکر لیکر جنم چھ لاکھ (قبلی) فرعون تھے (کما قال تعالیٰ) فاتبعوهم مشرقین فلما ترآء الجمعین قال اصحاب موسیٰ انا لمدركون (الشعراء ۶۰/۶۱) تو فرعونیوں نے ان کا تعاقب کیا دن نکلا پھر جب آمناسا منا ہوا دونوں گروہوں کا موسیٰ والوں نے کہا ہم کو انہوں نے آلیا۔ یعنی اب وہ فرعون تھے ہم پر قابو پالیں گے نہ ہم انکے مقابلہ کی طاقت رکھتے ہیں نہ بھاگنے کی جگہ ہے کیونکہ آگے دریا ہے۔

غور کیجئے وہ کیسی مصیبت کا وقت تھا کہ فرعون لشکر پیچھے انکے سروں پر اور

آگے دریا اگر ٹھہرتے ہیں تو فرعون والے قتل کر دیں گے آگے جاتے ہیں تو دریا میں غرق ہوتے ہیں کیسی بیخسی کا عالم تھا تو بنی اسرائیل نے موسیٰ علیہ السلام سے فریاد کی اور مشکل کشائی اور دستگیری چاہی اللہ عزوجل نے موسیٰ علیہ السلام سے ارشاد فرمایا (کما قال تعالیٰ) ”فاوحینا الی موسیٰ ان اضرب بعصاك البحر فانفلق فکان کل فرق کالطود العظیم“ (الشعراء ۶۳) ”تو ہم نے موسیٰ کو وحی فرمائی کہ دریا پر اپنا عصا مارو (جب موسیٰ علیہ السلام نے عصا مارا) تو جھبی دریا پھٹ گیا تو ہر حصہ ہو گیا جیسے بڑا پہاڑ“ اللہ تعالیٰ نے موسیٰ علیہ السلام کے سبب بنی اسرائیل کو ایسی سخت مصیبت سے بچایا اور موسیٰ علیہ السلام کو فریاد رس، مشکل کشا، دستگیر جان بخش بندہ نواز بنایا اگر اللہ جل مجدہ چاہتا بغیر اسباب کے ہی بن اسرائیل کو محفوظ اور مومن رکھتا (کما قال تعالیٰ) ”اذا اراد شیا ان یقول له کن فیکون“ (یسین ۸۲) ”کہ جب کسی چیز کو چاہے تو اس سے فرمائے ہو جاوہ فوراً ہو جاتی ہے“ اگر اللہ واحد و قہار چاہتا تو فرعونوں کو ان کے گھروں ہی میں ہلاک کر دیتا زمین میں دھنسا دیتا گھروں کو آگ بنا کر ان کو جلا دیتا وغیرہ وغیرہ مگر یہ کیسے واضح ہوتا کہ اللہ کے محبوب بندے فریاد رس، دستگیر، مشکل کشا، جان بخشی، بندہ نواز وغیرہ بھی ہوتے

ہیں چنانچہ الہمدیث کے دین میں موسیٰ علیہ السلام (جو ان تمام صفات و کمال کے جامع ہیں) الہمدیث کے خدا اور معبود ٹھہرے اور اللہ عزوجل جس نے موسیٰ علیہ السلام کو یہ صفات اور کمال عطا فرمائے جو ظہور میں آئے اسکو (معاذ اللہ) مخلوق، مملوک ٹھہرایا۔

### آیت نمبر ۵

اذھبوا بقمیصی هذا فالقوه علی وجه ابی یات بصیرا ”میرا یہ کرتا لے جاؤ اسے میرے باپ کے منہ پر ڈالو ان کی آنکھیں روشن ہو جائیگی“ (سورہ یوسف ۹۳) یعنی یوسف علیہ السلام نے اپنے بھائیوں سے فرمایا کہ میرا یہ کرتا لے جاؤ اور اس کو میرے باپ یعقوب علیہ السلام کے منہ پر ڈالو تو ان کی آنکھیں روشن ہو جائیگی چنانچہ جب وہ کرتا لے جا کر یعقوب علیہ السلام کے منہ پر ڈالا تو اسی وقت ان کی آنکھیں روشن ہو گئیں (کما قال تعالیٰ) فلما ان جاء البشیر القہ علی وجہہ فارتد بصیرا۔ (یوسف ۹۶) ملاحظہ کیجئے یوسف علیہ السلام نے کیسی دستگیری اور مشکل کشائی فرمائی بغیر اسباب یعنی کسی دوا یا آپریشن کے بغیر یعقوب علیہ السلام کی آنکھیں روشن کر دیں الہمدیث کے دین میں یوسف علیہ السلام بھی خدا ٹھہرے اور ان کے معبود ہوئے۔

### آیت نمبر ۶

قال يا ايها الملؤا ايكم ياتينى بعرشها قبل ان ياتونى مسلمين (النمل ۳۸) ”سليمان نے فرمایا اے درباریو تم میں کون ہے کہ وہ اس (بلیس) کا تخت میرے پاس لے آئے قبل اس کے وہ میرے حضور مطیع ہو کر حاضر ہو“ ملکہ بلیس نے اپنا تخت سات محلوں میں سب سے پچھلے محل میں محفوظ کر کے تمام دروازے مقفل کر دیئے اور ان پر پرہ دار مقرر کر دیئے اور ملک سبا سے حضرت سليمان عليه السلام کی خدمت میں حاضری کیلئے روانہ ہوئی جب صرف ایک فرسنگ کا فاصلہ رہ گیا تو سليمان عليه السلام نے اپنے درباریوں سے فرمایا کہ تم میں سے کوئی ہے کہ وہ اس کا تخت اسکے حاضر ہونے سے پہلے میرے پاس لے آئے آپ کے وزیر آصف بن برخیا نے عرض کیا (كما قال تعالى) قال الذى عنده علم من الكتاب انا اتيك به قبل ان يرتد اليك طرفك (النمل ۳۰) یعنی ”اس نے عرض کی جس کے پاس کتاب کا علم تھا کہ میں اس (تخت) کو حضور میں حاضر کر دوں گا ایک پل مارنے سے پہلے“ حالانکہ ملک سبا دور دراز فاصلے پر تھا اور آصف بن برخیا کبھی ملک سبا تشریف نہ لے گئے تھے۔ انہوں نے ایک پل مارنے سے پہلے بلیس کا تخت

سليمان عليه السلام کی خدمت میں حاضر کر دیا (كما قال تعالى) فلما راه مستقرا عنده قال هذا من فضل ربى (النمل ۴۰) ”پھر جب سليمان نے تخت کو اپنے پاس رکھا دیکھا کہ یہ میرے رب کے فضل سے ہے“ ملاحظہ فرمائیے آصف بن برخیا جو اولیائے بنی اسرائیل سے ہیں انہوں نے درباریوں سے کیسی مصیبت ٹال دی اور مشکل آسان کر دی اور بغیر کسی اسباب کے نہ تو کوئی ہوائی جہاز بھیجا اور نہ کوئی لشکر روانہ کیا اور پل مارنے سے پہلے ایسا محفوظ اور وزنی تخت سليمان عليه السلام کی خدمت میں حاضر کر دیا الحمد للہ کہتے ہیں کہ ”اسباب کے بغیر مشکل کشائی یاد گیری کرنے والی صرف اور صرف اللہ کی ذات ہے“ اور آصف بن برخیا سے یہ صفت مشکل کشائی اور دگیری ظاہر جس پر قرآن کریم شاہد پس الحمد للہ کے دین میں آصف بن برخیا الحمد للہ کے خدا اور معبود ہوئے (معاذ اللہ) کہ معبود صرف اور صرف اللہ عزوجل کی ذات ہے۔

### آیت نمبر ۷

عيسى عليه السلام کے متعلق اللہ عزوجل فرماتا ہے کہ ورسولا الى بنى اسرائيل انى قد جئتكم باية من ربكم انى اخلق لكم من

الطین کھٹہ الطیر فانفخ فیہ فیکون طیرا باذن اللہ والابری الاکمه والابرص واحی الموتی باذن اللہ انبیکم بما تاكلون وما تدخرون فی بیوتکم ؕ ان فی ذلک لایۃ لکم ان کنتم مؤمنین ۝ (ال عمران ۴۹)

اور رسول ہوگا بنی اسرائیل کی طرف یہ فرماتا ہوا کہ میں تمہارے پاس ایک نشانی لایا ہوں تمہارے رب کی طرف سے کہ میں تمہارے لئے مٹی سے پرند کی سی مورت بناتا ہوں پھر اسمیں پھونک مارتا ہوں تو وہ فوراً پرند ہو جاتی ہے اللہ کے حکم سے اور میں شفاء دیتا ہوں مادرزاد اندھے اور سفید داغ والے کو اور میں مردے جلاتا ہوں اللہ کے حکم سے اور تمہیں بتاتا ہوں جو تم کھاتے اور جو تم اپنے گھروں میں جمع کر رکھتے ہو بیٹھک ان باتوں میں تمہارے لئے بڑی نشانی ہے اگر تم ایمان رکھتے ہو“ غور فرمائیے کہ ایمان والوں کیلئے اللہ عزوجل گواہی دے رہا ہے کہ عیسیٰ علیہ السلام کو بنی اسرائیل کی طرف رسول بنا کر بھیجا وہ فرماتے ہیں کہ میں تمہارے پاس ایک نشانی لایا ہوں تمہارے رب کی طرف سے اپنے رسول ہونے کی کہ میں تمہارے لئے مٹی سے پرند کی سی مورت بناتا ہوں پھر اس میں پھونک مارتا ہوں تو وہ فوراً پرند ہو جاتی ہے یعنی بے جان

مٹی کی مورت کو زندہ کر کے اڑا دیتا ہوں اللہ کے حکم سے تاکہ جو میری خدائی کے قائل ہیں وہ جان لیں کہ میں جو بھی کرتا ہوں وہ اللہ کے حکم سے کرتا ہوں میں خدا نہیں بلکہ خدا کا رسول ہوں اور میں شفاء دیتا ہوں مادرزاد اندھے کو اور سفید داغ والے کو اور میں مردے کو زندہ کرتا ہوں تم یہ نہ سمجھنا میں خدا ہوں میں تو خدا کا رسول ہوں اور اسکے ہی حکم سے مردوں کو زندہ کر دیتا ہوں اور تمہیں خبر دیتا ہوں اسکی جو تم کھاتے اور اپنے گھروں میں جمع کر کے رکھتے ہو گویا پوشیدہ اور چھپی ہوئی چیزوں کو بتاتا ہوں بے شک ان باتوں میں بڑی نشانی ہے اگر تم ایمان رکھتے ہو تو ان باتوں کو حق جانو گے اور جن کو ایمان نہیں اور جو منکر ہیں وہ کافر ہیں گویا یہ ایک امتیازی نشان ہے تمہارے ایمان اور کفر کا۔

### عیسیٰ علیہ السلام کے اوصاف و کمال

ملاحظہ فرمائیے اس ایک آیت کریمہ میں ایمان و کفر کے کتنے امتیازی نشان موجود ہیں گویا آیت کریمہ سے عیسیٰ علیہ السلام کا غوث اعظم، داتا گنج بخش، دستگیر، غریب نواز اور مشکل کشا ہونا ثابت اور واضح ہے مزید برآں پوشیدہ اور چھپی چیزوں کی خبر دینا جس کو وہابیہ نجدیہ علم غیب کہتے ہیں کاشیوت موجود ہے مگر کس کے لئے جس کو اللہ عزوجل نے ان کنتم

مؤمنین سے خاص فرمایا:

### نمبر ۱ غوث اعظم

غور کیجئے کہ مادر زاد اندھے اور برص والے عیسیٰ علیہ السلام کے پاس فریاد لاتے اس مصیبت میں عیسیٰ علیہ السلام ان کی فریاد رسی فرماتے مصیبت بھی کیسی مادر زاد اندھے اور برص والے جن کا علاج اگر محال نہیں تو دشوار ضرور ہے تو یہ غوث اعظم ہوئے۔

### نمبر ۲ دستگیر

عیسیٰ علیہ السلام ان مصیبت زدوں سے اعراض نہیں فرماتے اور نہ ناگواری کا اظہار کرتے بلکہ ان کی دستگیری فرماتے چنانچہ دستگیر ہوئے۔

### نمبر ۳ غریب نواز

عیسیٰ علیہ السلام ان مصیبت کے ماروں اور دکھیاروں کو امراء اور رؤسا سمجھ کر نہیں نوازتے بلکہ غریب و یتیم اگرچہ ان میں امراء بھی شامل ہوں ان سب کو اپنے لطف و کمال سے نوازتے تو غریب نواز بلکہ بندہ نواز ہوئے۔

### نمبر ۴ مشکل کشاء

عیسیٰ علیہ السلام ان مصیبت زدہ مادر زاد اندھوں اور برص کے بیماروں کو

شفاء عطا فرما کر ان کی مشکل کشائی فرماتے چنانچہ مشکل کشاء ہوئے۔

### نمبر ۵۔ ۶ داتا گنج بخش

عیسیٰ علیہ السلام ان بیماروں اور مصیبت کے ماروں کو شفاء عطا فرماتے اور مردوں کو زندہ فرماتے ہیں معلوم ہوا کہ یہ داتا گنج بخش ہی نہیں بلکہ داتا گنج بخش اور داتا جان بخش ہیں کہ مردوں کو جو زندگی سے ہاتھ دھو بیٹھے ان کو نئی زندگی عطا فرماتے ہیں تو داتا گنج بخش بلکہ داتا جان بخش ہوئے۔

### نمبر ۷ علم غیب

دہلیہ، نجد یہ سارے علم غیب کی تعریف ”ماغاب عنک“ کرتے ہیں یعنی جو شے تم سے پوشیدہ ہو اور اسکو جاننا اور معلوم کرنا علم غیب ہے چنانچہ عیسیٰ علیہ السلام فرماتے ہیں کہ میں تمہیں خبر دیتا ہوں جو تم کھاتے ہو اور جو تم اپنے گھروں میں جمع کر کے رکھتے ہو معلوم ہوا کہ عیسیٰ علیہ السلام کو علم غیب بھی حاصل ہے۔

### نمبر ۸ علامت کفر و ایمان

اللہ تعالیٰ کا ارشاد ہے کہ ”ان فی ذالک لایۃ لکم ان کنتم مؤمنین“ یعنی ”پھلک ان باتوں میں بڑی نشانی ہے اگر تم ایمان رکھتے



(الہمدیث) نے ان کی جانب سے مسلمانوں کی توجہ ہٹانے کیلئے اللہ کے چنے ہوئے بندے جن کو ”عبادہ الذین اصطفیٰ“ فرمایا بتوں کی جگہ اللہ کے محبوب بندے عبادہ الذین اصطفیٰ کی جانب منسوب کر دیا جیسا کہ پوسٹر الہمدیث میں ہے۔

**غوث اعظم** سب سے بڑا فریاد سننے والا کون ہے جو بے قرار کی دعا سنتا ہے جبکہ وہ اسے پکارے اور کون اسکی تکلیف کو رفع کرتا ہے اور کون ہے جو تمہیں زمین کا خلیفہ بناتا ہے کیا اللہ کے ساتھ اور کوئی الہ بھی ہے

**تنقیح** دراصل یہ مضمون صفات کمال اللہ تعالیٰ عزوجل اسی سورہ النمل کی آیت نمبر ۵۹ سے آیت نمبر ۶۴ میں فرمایا گیا مفتری کیا (مکار) نے اول و آخر کے تمام اوصاف کو نظر انداز کر کے ایک آیت سورہ النمل نمبر ۶۲ کو نقل کیا اور پورا ارشاد رب العین ترک کر دیا۔ ملاحظہ ہو اللہ عزوجل ارشاد فرماتا ہے ”قل الحمد لله وسلم علی عبادہ الذین اصطفیٰ طء الله خير اما يشركون (النمل ۵۹)“ ”تم فرماؤ سب خویاں اللہ کو اور سلام اسکے چنے ہوئے بندے پر کیا اللہ بہتر یا انکے ساختہ شریک“ یعنی وہ بت جن کی مشرکین پوجا کرتے ہیں۔ غیر مقلدین (الہمدیث) کے مسلم پیشواؤ اور معتمد مفسر حافظ عماد الدین

ہو“ گویا جو ان صفات و کمال کو اللہ تعالیٰ کے محبوبوں کیلئے مانتا اور یقین کرتا ہے وہ مؤمن ہے اور جو ان صفات و کمال کو محبوبان رب اللعالمین کے لئے نہیں مانتا وہ کافر اور منکر۔

### بشارت

اے ایمان والو! اہل سنت بریلوی کہلانے والوں اللہ بخنہ تعالیٰ نے تمہارے ایمان و ایقان کی کیسی شان سے تصدیق فرمائی اور غوث اعظم، مشکل کشاء، دستگیر، ہندہ نواز، داتا گنج بخش، اور مزید علم غیب کے عقیدے کی تصویب فرمادی اس قبیل کی متعدد آیات کریمہ پیش کجا سکتی ہیں لیکن فقیر نے صرف سات آیات پر ہی اکتفا کیا کہ مسلمان صاحب ایمان کیلئے تو ایک آیت ہی بس ہے اور منکر صدی ہٹ دھرم کیلئے سو (۱۰۰) آیتیں بھی بے سود ہیں کیونکہ ان ہی کیلئے فرمایا ”صم“ ”بکم“ ”عمی“ ”وہ ماننے والے نہیں۔

### بت اور بت پرستوں کی حمایت کرنا۔

غیر مقلدین (اہل حدیث) نے وہ آیات کریمہ جن میں اللہ جل مجدہ نے بت اور بت پرست (مشرکوں) کی مذمت فرمائی پر غیر مقلد

ابو الغدائن کثیر جو وہابیہ کے مقتدا اور نجدیوں کے پیشوا معروف ہیں ان کا سوانح نگار لکھتا ہے ”حیات امام حافظ عماد الدین ابن کثیر نام و نسب۔ اسماعیل نام ابو الغدائن عماد الدین لقب اور ابن کثیر عرف ہے“ (تفسیر ابن کثیر جلد اول، ص ۵، سطر اول۔ دوم) اور اساتذہ میں لکھتے ہیں ”شیخ الاسلام ابن تیمیہ“ پھر لکھتا ہے اسی طرح شیخ اسلام ابن تیمیہ المتوفی ۷۲۸ھ سے بھی آپ (ابن کثیر) نے بہت کچھ علم حاصل کیا تھا اور عرصہ تک ان کی صحبت میں رہے تھے (تفسیر ابن کثیر جلد اول، ص ۵) پھر لکھتا ہے ”شیخ الاسلام ابن تیمیہ سے خصوصی تعلق“ آخر میں یہ واضح کر دینا ضروری ہے کہ حافظ ابن کثیر کو اپنے استاذ علامہ ابن تیمیہ سے خصوصی تعلق تھا جس نے آپ کی علمی زندگی پر گہرا اثر ڈالا تھا اور اسی کا نتیجہ ہے کہ آپ بعض مسائل میں بھی امام ابن تیمیہ سے متاثر تھے جن میں وہ جمہور سلف سے منفرد (مختلف) ہیں (پھر لکھتے ہیں) ان کو ابن تیمیہ کے ساتھ خصوصی تعلق تھا اور ان کی طرف سے لڑا کرتے تھے اور بہت سی آراء میں ان کی اتباع کرتے تھے۔ چنانچہ طلاق کے مسئلہ میں بھی انہی کی آراء پر فتویٰ دیتے تھے جس کے نتیجے میں آزمائش میں پڑے اور ستائے گئے۔ ایک وقت میں تین طلاقیں دیں ایک بارے میں شیخ الاسلام کا مسلک یہ تھا کہ وہ ان تینوں طلاقوں کو ایک طلاق

ہی شمار کرتے تھے (تفسیر ابن کثیر جلد اول، ص ۷) کیا حافظ ابن کثیر کے غیر مقلد ہونے میں اب بھی کوئی شک باقی رہتا ہے؟ پس خوب واضح ہو گیا کہ ابن کثیر غیر مقلد اہل حدیث تھے۔ مسلک اہل حدیث کے مشہور امام مولوی وحید الزماں حیدر آبادی لکھتے ہیں ”وحکی عن ابن تیمیہ انه یتنزل کما انا انزل من امبر (هدیة المہدی، ص ۱۱) ابن تیمیہ کہتا ہے اللہ تعالیٰ اترتا ہے جیسے میں اترتا ہوں منبر سے“ اس کا عقیدہ اللہ تعالیٰ کی تجسیم تھا۔

### تفسیر ابن کثیر کا مترجم مولوی محمد جونا گڑھی غیر مقلد

کا سوانح نگار لکھتا ہے ”دہلی میں تشریف آوری۔ چنانچہ آپ نے ۱۹۱۲ء میں دہلی کا رخ کیا مدرسہ امینیہ دہلی میں مشہور اور مرکزی حیثیت رکھتا تھا آپ نے اپنا علمی سامان سفر سب سے پہلے یہیں کھولا۔ مدرسہ امینیہ کے ارباب حل و عقد چونکہ تقلیدی قیود و حدود میں گھرے ہوئے تھے اور ادھر عمل بالحدیث کا جذبہ رگ و پے سمایا ہوا تھا“ (تفسیر ابن کثیر جلد اول، ص ۱۱) معلوم ہوا کہ مولوی جونا گڑھی پکا غیر مقلد تھا جس نے تفسیر ابن کثیر کا ترجمہ کیا۔ پھر لکھتا ہے ”آپ کے مواعظ اور توحیدی خطاب نے تقلید جاو اور بدعات و شرک کی بساط الٹ ڈالی اور بلا مبالغہ لاکھوں آدمی

شرک و بدعات سے تائب ہو کر سچے موحد اور متبع سنت بن گئے (تفسیر ابن کثیر جلد اول ص ۱۱) پس روز روشن کی طرح یہ بات ثابت اور واضح ہو جاتی ہے کہ حافظ عماد الدین ابن کثیر اور انکی تفسیر ابن کثیر کے مترجم منولوی محمد جونا گڑھی دونوں یکے اہلحدیث (غیر مقلد) تھے چنانچہ ہم اہلحدیث کے مسلم امام ابن کثیر کے کلام سے ہی ان کے نظام دین کو باطل ثابت کرتے ہیں۔

### حوالہ تفسیر ابن کثیر:

پیش کردہ آیت کریمہ ”قل الحمد لله وسلم وعلى عبادہ الذین الصطفیٰ ط الله خیر اما یشرکون“ تو کہہ دے تمام تعریف اللہ ہی کیلئے ہے اور اسکے برگزیدہ بندوں پر سلام ہے کیا اللہ بہتر ہے یا وہ جنہیں یہ لوگ شریک ٹھہرا رہے ہیں“ تفسیر حضور ﷺ کو حکم ہو رہا ہے کہ آپ کہیں کہ ساری تعریفوں کے لائق فقط اللہ تعالیٰ ہی ہے اسی نے اپنے بندوں کو اپنی بے شمار نعمتیں عطا فرما رکھی ہیں اسکی صفتیں عالی ہیں اسکے نام بلند اور پاک ہیں اور حکم ہوتا ہے کہ آپ اللہ تعالیٰ کے برگزیدہ بندوں پر سلام بھیجیں جیسے انبیاء و رسول حمد و صلوة کے ساتھ ہی ذکر آیت سبحان ربک۔۔۔ الہم میں بھی ہے برگزیدہ بندوں سے مراد اصحاب

رسول ہیں اور خود انبیاء علیہم السلام بطور اولیٰ اسمیں داخل ہیں اللہ تعالیٰ نے اپنے نبیوں اور انکے تابعداروں کو چالینے اور اپنے مخالفین کے غارت کر دینے کی نعمت بیان فرما کر اپنی تعریفیں کرنے اور نیک بندوں پر سلام بھیجنے کا حکم دیا۔ اس کے بطور سوال کے مشرکوں کے اس فعل پر انکار کیا کہ وہ اللہ عزوجل کے ساتھ اس کی عبادت میں دوسروں کو شریک ٹھہرا رہے ہیں جن سے اللہ تعالیٰ پاک اور بری ہے (تفسیر ابن کثیر جلد چہارم، ص ۸۲ مکتبہ قدوسیہ اردو بازار لاہور)

### تبصرہ

اے غیر مقلدیں اہلحدیث کملانے والو یہ تمہارے امام التفسیر ابن کثیر فرما رہے ہیں غور کیجئے کہ تمہارے امام کا کلام تمہارے دین کا بطلان کر رہا ہے لکھتے ہیں:

نمبر ۱ حضور ﷺ کو حکم ہو رہا ہے کہ آپ کہیں ملاحظہ ہو اللہ عزوجل خالق و مالک خود ارشاد کیوں نہیں فرماتا حضور ﷺ کو کیوں حکم دے رہا ہے اس کا صاف مطلب یہی ہے کہ حضور ﷺ کا کلام ہی اللہ عزوجل کا یہ کلام ہے۔

نمبر ۲ اور حکم دیتا ہے کہ آپ اللہ تعالیٰ کے برگزیدہ یعنی چنے ہوئے

ہندوں پر سلام بھیجیں جیسے انبیاء اور رسول علیہم الصلاة

والتسلیم

نمبر ۳ برگزیدہ ہندوں سے مراد اصحاب رسول ہیں اور خود انبیاء علیہم

الصلاة والتسلیم بطور اولیٰ اسمیں داخل ہیں

نمبر ۴ اللہ تعالیٰ نے اپنے نبیوں اور ان کے تابعداروں کے چالینے اور

مخالفین کے غارت کردینے کی نعمت بیان فرما کر اپنی تعریفیں

کرنے اور اپنے نیک ہندوں پر سلام بھیجنے کا حکم دیا

### چیلج اول

سارے وہابی نجدی مقلد اور غیر مقلد جمع ہو جائیں اور سر توڑ کوشش کریں قرآن کریم سے ایک آیت بطور ثبوت لائیں کہ غوث اعظم، مشکل کشاء، داتا گنج بخش، غریب نواز، وغیرہم انبیاء علیہم الصلاة والسلام کے تابعداروں اور نیک ہندوں میں داخل نہیں ہیں ہاتو برہانکم ان کنتم

صادقین۔

### دوم

سارے وہابی نجدی مقلد اور غیر مقلد اہلحدیث ملکر یہ ثابت کریں کہ تمام دنیا کے مسلمانوں میں سے کسی ایک مسلمان نے بھی ان میں سے کسی ایک

کو بھی الہ (معبود) اور خالق کے نام سے یاد کیا ہو یا کسی کو معبود کہا ہو؟ بلکہ

تمام عالم کے مسلمانوں میں سے کسی نے بھی ان محبوبان الہ کو اللہ کی

عبادت میں شریک ٹھہرایا ہوا ہے کوئی مائی کالال جو ثبوت پیش کرے۔

نمبر ۵ بطور سوال کے مشرکوں کے اس فعل پر انکار کیا کہ وہ اللہ عزوجل

کے ساتھ اسکی عبادت میں دوسروں کو شریک ٹھہرا رہے ہیں

چنانچہ اب غیر مقلد بتائیں کہ کسی مسلمان نے غوث اعظم

دستگیر۔ مشکل کشاء۔ داتا گنج بخش۔ غریب نواز، کو اللہ کی

عبادت میں شریک ٹھہرایا ہے یا ان معظمان دین کو اللہ کی کسی

صفت سے متصف کیا جیسے کہ واجب الوجود ماننا یا ازلی و قدیم جاننا

حی و باقی ماننا یا معبود غیرہ سمجھنے کا ثبوت پیش کریں ہاتو

برہانکم ان کنتم صادقین۔

### بتوں کی حمایت اور انکی محبت

حقیقت یہ ہے کہ غیر مقلدین اہلحدیث کو بتوں اور بت پرستوں سے بے

حد محبت ہے اور ان کی حمایت میں سرگردان اور پریشان ہیں بتوں اور بت

پرستوں کی مذمت میں جو آیات کریمہ اللہ عزوجل نے نازل فرمائیں تو ان

اہلحدیثوں کو بہت دکھ ہوا ہر سون سو چار کے بعد محبت میں پاگل ہو کر ان

آیات کریمہ کو معظمان دین اور اولیائے کاملین کی جانب منسوب کر لیا کہ نادان مسلمان بتوں اور بت پرستوں کی طرف سے اپنی توجہ ہٹا کر معظمان دین اور اولیائے کاملین کو ان آیات کریمہ کا نشانہ بنائیں اللہ عزوجل اور اسکے محبوب بندوں کے دشمن بن جائیں اور بتوں اور بت پرستوں کو برا نہ سمجھیں۔

### نشانِ عظمت

علامہ ابن کثیر جو اہلحدیثوں کے مسلم امام ہیں آیت کریمہ قل الحمد للہ وسلم علی عبادہ الذین اصطفیٰ یعنی تو کہہ دے کہ تمام تعریف اللہ ہی کیلئے ہے اور اسکے برگزیدہ بندوں پر سلام ہے۔ اسمیں وسلم علی عبادہ الذین اصطفیٰ کی تفسیر میں رقمطراز ہیں ”اور حکم ہوتا ہے کہ آپ اللہ تعالیٰ کے برگزیدہ بندوں پر سلام بھیجیں“ اقول اللہ کے چنے ہوئے برگزیدہ بندے کون ہیں؟ اللہ عزوجل فرماتا ہے ومن یطیع اللہ والرسول فاولئک مع الذین انعم اللہ علیہم من النبین والصدیقین والشہداء والصالحین (النساء ۶۹) اور جو اللہ اور اسکے رسول کا حکم مانے تو ان کا ساتھ ملے گا جن پر اللہ نے انعام کیا یعنی انبیاء اور صدیق اور شہید اور نیک مسلمان“ معلوم ہوا کہ اللہ تعالیٰ کے انعام یافتہ انبیاء و

مرسلین اور صدیقین اور شہداء اور صالحین یعنی مؤمنین صالحین ہیں۔ غور کیجئے جب انعام یافتہ حضرات میں مؤمنین صالحین بھی داخل ہیں تو معظمان دین بدرجہ اولیٰ داخل ہیں اور اللہ جلیل و منان کا انعام حسب مراتب اور استعداد ہے تو کسی کو مشکل کشاء۔ غوث اعظم دستگیر داتا گنج بخش اور غریب نواز وغیرہم بنادیا یہ اللہ تعالیٰ کے انعام کا عظیم نشان ہے کہ اپنے بندوں میں سے جس کو چاہا چن لیا برگزیدہ بنادیا۔

اہلحدیث کہتا ہے ”غوث اعظم سب سے بڑا فریاد سننے والا“ اور دلیل میں لکھتا ہے ”کون ہے جو بے قرار کی دعا سنتا ہے جبکہ وہ اسے پکارے اور کون اسکی تکلیف کو رفع کرتا ہے۔ (الحج اس عبارت میں کون سا جملہ ہے کہ سب سے بڑا فریاد سننے والا یہاں تو یہ کہا جا رہا ہے کہ ”کون ہے جو بے قرار کی دعا سنتا ہے جس سے مراد فریاد سننے والا ہر غوث ہے اور کسی غوث سے کوئی مؤمن مسلمان دعا نہیں کرتا بلکہ مدد چاہتا ہے اور مدد طلب کرتا ہے اہلحدیث کی عبارت شاہد جلی ہے کہ ہر غوث اہلحدیث کا خدا اور معبود ہے اور جو غوث اعظم وہ اہلحدیث کے سب سے بڑے خدا اور معبود ہیں (معاذ اللہ) اب سارے اہلحدیث ملکر پہلے اغیاث (غوث) کی فرست بنائیں اور شمار کر کے بتائیں کہ اللہ تعالیٰ نے کتنے غوث پیدا فرمائے اور وہ جس قدر

بھی غوث ہیں الحمدیث کے طور پر الحمدیث کے خدا اور معبود ہیں اور غوث اعظم ان سب خداؤں میں سب سے بڑے الحمدیث کے خدا اور معبود ٹھہرے اور انکے نیچے جتنے بھی غوث ہیں وہ سب الحمدیث کے چھوٹے خدا اور معبود ہیں جن کی یہ الحمدیث عبادت کرتے ہیں۔ حمد باری تعالیٰ اس آیت کریمہ قل الحمد لله وسلم علی عبادہ الذین اصطفى۔۔۔ (الحج کے بعد اللہ عزوجل ارشاد فرماتا ہے ”امن خلق السموات والارض وانزل لکم من السماء ماء فانبتنا به حدائق ذات بھجة“ ماکان لکم ان تنبتوا شجرها“ والہ مع اللہ بل ہم قوم یعدلون“ امن جعل الارض قرارا وجعل خللها افھرا وجعل لھا رواسی وجعل بین البحرین حاجزا“ والہ مع اللہ بل اکثرھم لایعلمون“ (النمل، ۶۰-۶۱) ترجمہ ”یا وہ جس نے آسمان وزمین بنائے اور تمھارے لئے آسمان سے پانی اتارا تو ہم نے اسی سے باغ اگائے رونق والے تمھاری طاقت نہ تھی کہ ان کے درخت اگاتے کیا اللہ کیساتھ کوئی اور خدا (معبود) ہے بلکہ وہ لوگ راہ سے کتراتے ہیں یا وہ جس نے زمین بننے کو بنائی اور اسکے پچ میں نہریں نکالیں اور اسکے لئے لنگر بنائے اور دونوں سمندروں میں آڑ رکھی کیا اللہ کے ساتھ اور خدا (معبود)

ہے۔ بلکہ ان میں اکثر جاہل ہیں“ اللہ عزوجل نے ان آیات کریمہ میں اپنے اوصاف و کمال بیان فرمائے کوئی مسلمان ان اوصاف و کمال کو مخلوق میں سے کسی کی جانب منسوب نہیں کرتا اور غوث اعظم و سنگیر مشکل کشاء و اتانگخ خش اور غریب نواز وغیرہم میں سے کسی کیلئے نہ یہ عقیدہ رکھتا ہے اور نہ ان اوصاف و کمال کا جامع مانتا ہے کوئی جھٹا و حاری و دہائی نجدی مقلد اور غیر مقلد الحمدیث مسلمانوں کی کسی کتاب سے کوئی ایسی عبارت لائے جس میں غوث اعظم و سنگیر مشکل کشاء و اتانگخ بخشن غریب نواز وغیرہم کیلئے یہ اوصاف و کمال بیان کئے گئے ہوں، ہے کوئی مائی کالال جو میدان میں آئے اور یہ سند لائے معلوم ہوا کہ سارے نجدی و دہائی مقلد اور غیر مقلد سب مسلمانوں کے دشمن دین اور اعدائے مبین ہیں ان کو بتوں اور بت پرستوں سے پیار ہے۔ بتوں اور بت پرستوں پر ان کی جان نثار ہے مسلمانوں کی توجہ بتوں اور بت پرستوں کی جانب سے مبذول کرنے کیلئے مسلمانوں کو یہ فریب دیا گیا کہ ان آیات کریمہ سے جن کو تم مشرکین یعنی بت اور بت پرستوں کے حق میں نازل شدہ سمجھتے ہو یہ بتوں اور بت پرستوں کے حق میں نازل نہ فرمائی گئیں بلکہ ان سے مراد (معاذ اللہ۔۔۔ استغفر اللہ) غوث اعظم و سنگیر۔ مشکل کشاء۔ و اتانگخ۔ غریب نواز۔



وغیر ہم ہیں گویا اللہ کے محبوب بندوں کو جن کو اللہ عزوجل نے چن لیا اور برگزیدہ بنایا اور ان پر سلام بھیجنے کا حکم دیا تم لوگ ان سے منہ موڑو اور اللہ عزوجل کو چھوڑو بتوں اور بت پرستوں کو معظم اور مکرم جانو اور ان کی تعظیم و تکریم کرو دیکھو ہم لوگوں نے دارالعلوم دیوبند کا صد سالہ جشن منایا نہ داتا والوں کو بلایا نہ غریب نواز اور غوث اعظم۔ مشکل کشاء دستگیر وغیرہ کو معظمان دین ماننے والوں سے نہ ہاتھ ملایا نہ ان کو اپنے جشن میں شامل فرمایا دیکھو ہم نے مشرکوں کی سرداربت پرستوں کی علمبردار اندراگانہ ہی کو صرف بلایا ہی نہیں بلکہ اس کو صدر مجلس بنایا اور سارے جٹادھاری جدی اور وہابی اس کی خدمت اور تعظیم و تکریم میں دست بستہ تیار اور نہایت کشادہ دلی اور ادب و تعظیم سے اس کے قدموں میں حاضر تھے چنانچہ تم بھی اللہ والوں کو چھوڑو اور اللہ عزوجل سے منہ موڑو یہی تم سارے چٹادھاری جدی اور وہابی اگرچہ مقلد ہو یا غیر مقلد اہلحدیث سب کا اصول دین اور متاع متین بتوں اور بت پرستوں کی تعظیم و تکریم ہے اور اولیائے کاملین اور معظمان دین سے نفرت اور عداوت ہے یہ ہمارا پوسٹر اس عظم کا نشان ہے پچھلے اوراق میں ہم اس پوسٹر پر سیر بحث تبصرہ کر چکے ہیں اور اب چلتے ہوئے ایک ضرب کاری اور سسی دیکھو اہلحدیث پوسٹر کہتا ہے ”گنج بخش

خزانے بخشے والا“ اور آسمان اور زمین کے خزانے اللہ ہی کے لئے ہیں یہ بات بھی یاد رکھنا چاہئے کہ حکم یہ لگایا جاتا ہے داتا گنج بخش، مشکل کشاء وغیرہ سب خالق کی صفات ہیں بعض ان صفات کو مخلوق میں تلاش کرتے ہیں ”گویا خزانوں کا دینے والا صرف خالق جو بھی خزانہ دیگا وہ اہلحدیث کے نزدیک خالق اور معبود ہے اللہ عزوجل حضرت یوسف علیہ السلام کے متعلق ارشاد فرماتا ہے ”قال اجعلنی علی خزائن الارض انی حفیظ علیم“ (یوسف ۵۵) ”یوسف نے کہا مجھے زمین کے خزانوں پر کردے بیشک میں حفاظت والا علم والا ہوں“

### حاصل کلام

یوسف علیہ السلام عزیز مصر (بادشاہ) سے فرما رہے ہیں کہ مجھے زمین کے خزانے دیدے اور خزانوں کا مختار بنادے بیشک میں حفاظت والا علم والا ہوں گویا اہلحدیث کے نزدیک عزیز مصر (معاذ اللہ) خالق تھا جس سے یوسف علیہ السلام زمین کے خزانے طلب فرما رہے ہیں تو اہلحدیث اپنے اصول دین پر عزیز مصر کے بندے ہوئے اور عزیز مصر ان کا معبود اور لکھتا ہے ”بیشک اللہ بڑا دینے والا ہے جسے چاہے بیٹیاں دیتا ہے جسے چاہے بیٹا دیتا ہے جسے چاہے بیٹے اور بیٹیاں ملا کر دیتا ہے اور جسے چاہے بانجھ رکھ دیتا

ہے الخ۔ یاد رہے یہ سب خالق کی صفات ہیں جب وہ دیتا ہے تو تم لوگ نکاح کیوں کرتے ہو بغیر نکاح کے کوئی چہ خواہ بیٹا ہو یا بیٹی پیدا ہونے والی بنا سوائے عیسیٰ علیہ السلام کے اللہ عزوجل فرماتا ہے ”قل انما انارسول ربک لک غلما زکیا (مریم ۱۹) (حضرت جبرئیل علیہ السلام نے حضرت مریم سے کہا) ”میں تیرے رب کا بھیجا ہوا ہوں کہ میں تجھے ستھرا بیٹا دوں“ ملاحظہ ہو حضرت جبرئیل علیہ السلام حضرت مریم علیہا السلام کو ستھرا بیٹا دے رہے ہیں تو حضرت جبرئیل علیہ السلام الہمدیث کے خالق و معبود ہوئے۔ اگر یہ کہا جائے کہ اللہ تعالیٰ نے بھیجا تھا تو اللہ تعالیٰ کا حضرت جبرائیل کو بھیجا سبب بنا اور الہمدیث کہتا ہے کہ ”اسباب کے بغیر ذات یعنی دینے والی ذات صرف اور صرف اللہ کی ذات ہے لہذا حضرت جبرائیل علیہ السلام الہمدیث کے خالق و معبود ہوئے اور اللہ جل جلالہ نے اسباب کو ذریعہ بنایا لہذا (معاذ اللہ) وہ الہمدیث کے دین میں مخلوق اور بندہ ہوا۔

### جہالت اور حماقت کی انتہا۔

ان الہمدیثوں کی جہالت اور حماقت کتنے عروج پر پہنچی ہوئی ہے کہ دینا جو نام ہے دارالاسباب کا اسباب سے مربوط ہے کوئی شے بغیر اسباب کے وجود

میں نہیں آتی مگر خاص جو اللہ کا نشان قدرت ہے۔ یہی الہمدیث جب ان کو بھوک ستائے تو اپنی بیوی ہی سے کھانا طلب کرے اور یہ سمجھے کہ میری بیوی بغیر حکم اور منشاء الہی اپنی ذاتی قوت سے مجھے کھانا دیتی ہے تو یہ پکا مشرک اگر یہ جان کر کھانا مانگے کہ میری بیوی اللہ تعالیٰ کے حکم اور اللہ کی دی ہوئی طاقت اور اللہ تعالیٰ کی مشیت سے مجھے کھانا دیتی ہے اس میں بیوی کی منشاء اور اپنی ذاتی قوت کو کوئی دخل نہیں تو یہ شرک نہیں ہوگا اور پہلی صورت میں ضرور اور یقینی شرک صریح ثابت ہوگا کہ وہ اپنی بیوی کو اپنا خدا خالق و معبود جانتا ہے پس سمجھدار کیلئے اتنا ہی کافی اور نا سمجھ ضدی اور ہٹ دھرم کیلئے دفتر بھی ناکافی۔

### تنبیہ جلیل

اے غیر مقلدو! اللہ عزوجل اس سے پاک اور منزہ ہے جو صفات تم اس کیلئے اپنی ناقص عقل اور فہم بے مایہ سے بیان کرتے ہو اللہ عزوجل اپنی ذات میں واجب الوجود ہے اور ازلی و قدیم ہے وہ حی و باقی ہے اس کی ذات جمیع صفات و کمال کی جامع ہے وہی واحد و یکتا اور بے مثل معبود ہے اسکی ذات کی طرح اسکی صفات بھی ازلی اور قدیم ہیں نہ وہ حادث ہے اور نہ کوئی اس کی صفت حادث بلکہ تمام صفات کمال ازلی و قدیم ہیں مخلوق اسکی

قدرت کا علم ہے کہ اسکے برگزیدہ بندوں کے معجزات اور کرامات سے اسکی قدرت ظاہر اور واضح ہوتی ہے۔

### جنون خالص

بے دینی پر اترانے والوں کیلئے اللہ عزوجل فرماتا ہے ”یخضعون اللہ والذین امنوا وما یخضعون۔ الا انفسہم وما یشعرون“ (البقرہ۔ ۹) فریب دیا چاہتے ہیں اللہ اور ایمان والوں کو اور حقیقت میں فریب نہیں دیتے مگر اپنی جانوں کو اور انہیں شعور نہیں۔ پس یہ وہابی نجدی اہلحدیث کہتے ہی نہیں بلکہ ان کا دعویٰ ہے کہ ”کیا ہمارے لئے اللہ کافی نہیں؟“ ہم کہتے ہیں اسکی دلیل کیا ہے تمہارے پاس کہ تمہارے لئے اللہ کافی ہے یہ تمہارا دعویٰ تو ایسا ہی ہے کہ جیسا یہود و نصاریٰ کا دعویٰ تھا (کما قال تعالیٰ) وقالَت الیہود والنصری۔ نحن ابنوا اللہ و احباؤہ (المائدہ ۱۸) ”اور یہود و نصاریٰ بولے کہ ہم اللہ کے بیٹے اور اسکے پیارے ہیں“ تمہارا دعویٰ تو یہی ہے کہ ”کیا ہمارے لئے اللہ کافی نہیں؟“ جس پر نہ کوئی دلیل نہ برہان یہودی و نصرانی تو یہ دعویٰ کرتے تھے کہ ہم اللہ کے بیٹے اور اسکے پیارے ہیں یہ بھی دلیل کے خلاف دعویٰ ہیکار ہے تمہارا دعویٰ کرنا اور ہے اللہ کا ارشاد فرمانا اور ہے جسکو وہ

قبول فرمائے وہی کامیاب ہے ورنہ ہر کافر و مشرک کہتا پھرے کہ ہمارے لئے اللہ کافی ہے اور اللہ تعالیٰ نے ایمان والوں کیلئے ارشاد فرمایا ہے اور اپنے محبوب کو حکم دیا قل یعبادی الذین اسرفوا علی انفسہم لا تقنطوا من رحمۃ اللہ ؕ ان اللہ یغفر الذنوب جمیعاً (الزمر ۵۳) ”تم فرماؤ اے میرے وہ بند و جنہوں نے اپنی جان پر زیادتی کی اللہ کی رحمت سے ناامید نہ ہو بیشک اللہ سب گناہ بخش دیتا ہے“ معلوم ہوا کہ جو حضور ﷺ کا بندہ (غلام) ہے وہی اللہ کی رحمت کا سزاوار ہے۔ اور جو حضور ﷺ کا منکر اور گستاخ ہے وہ اللہ واحد و قہار کے غضب میں گرفتار اور عذاب کا حقدار ہے اللہ عزوجل ارشاد فرماتا ہے ”ان الذین کفروا من اهل الکتاب والمشرکین فی نار جہنم خلدین فیہا ط اولئک ہم شر البریۃ“ (البینہ ۶) ”بیشک جتنے کافر ہیں کتابی اور مشرک سب جہنم کی آگ میں ہی ہمیشہ اس میں رہیں گے وہ تمام مخلوق میں بدتر ہیں“ چنانچہ جن کا دعویٰ تھا کہ ہم اللہ کے بیٹے اور اسکے پیارے ہیں یا جو کہتے ہیں کیا ہمارے لئے اللہ کافی نہیں؟ ان سب کے اعلان میں فرمادیا گیا (کما قال تعالیٰ) قل ان کنتم تحبون اللہ فاتبعونی یحببکم اللہ ویغفر لکم ذنوبکم ؕ واللہ غفور الرحیم

(ال عمران ۳۱) ”(پیارے محبوب) تم فرمادو کہ لوگوں اگر تم اللہ کو دوست رکھتے ہو تو میرے فرمانبردار ہو جاؤ اللہ تمہیں دوست رکھے گا اور تمہارے گناہ بخش دے گا اور اللہ بخشنے والا مہربان ہے“ پس جو حضور اکرم سید عالم ﷺ کی براہ غلامی فرمانبرداری کرے نہ کہ بھائی بن کر ساتھ چلے تو اللہ عزوجل کی رحمت اور نعمت میں ان ہی لوگوں کا حصہ ہے جو حضور ﷺ کے بندے (غلام) ہیں اسکے غیر کو یہ نعمت ہرگز حاصل نہیں۔

### اللہ کس کے لئے کافی ہے؟

اللہ عزوجل اپنے پیارے محبوب سے فرماتا ہے :

آیت نمبر ۱ یا ایہا النبی حسبک اللہ ومن اتبعک المؤمنین ۵ (الانفال ۶۴) ”(پیارے محبوب) اے نبی اللہ تمہیں کافی اور یہ جتنے مسلمان تمہارے پیرو ہوئے“ معلوم ہوا وہ حضور اکرم سید عالم ﷺ ہیں جن کے لئے اللہ کافی ہے اور جو انکے پیرو یعنی غلام ہیں۔

آیت نمبر ۲ فان تولوا فقل حسبی اللہ (التوبہ ۱۲۹) ”اگر وہ منہ پھیریں تو تم فرمادو کہ مجھے اللہ کافی ہے“ دیکھو اللہ قادر مختار گواہی دے رہا ہے اور فرما رہا ہے کہ

اگر وہ منکر اگرچہ وہابی، نجدی مقلد ہوں یا غیر مقلد اہلحدیث منہ پھیریں تو تم فرمادو کہ مجھے اللہ کافی ہے۔

آیت نمبر ۳ ایس اللہ بکاف عبہ ۷ ویخوفونک بالذین

من دونہ (الزمر ۳۶) ”کیا اللہ اپنے بندے کو کافی نہیں اور تمہیں ڈراتے ہیں اسکے سوا اوروں سے“ یعنی بتوں سے واقعہ یہ تھا کہ کفار عرب نے نبی اکرم ﷺ کو ڈارنا چاہا اور آپ سے کہا کہ آپ ہمارے معبودوں یعنی بتوں کو برا کہنے سے باز آجائیں ورنہ ہمارے معبود بت آپ کو نقصان پہنچائیں گے اور ہلاک کر دیں گے یا عقل کو فاسد کر دیں گے چنانچہ اللہ عزوجل نے ارشاد فرمایا کیا اللہ اپنے بندے محمد ﷺ کو کافی نہیں؟ ہے اور یقیناً ہے معلوم ہوا کہ وہ ذات گرامی محمد ﷺ کی ہے جس کیلئے اللہ کافی ہے۔

آیت نمبر ۴ وان یریدوا ان یخدعوک فان حسبک

اللہ (الانفال ۶۲) ”(اے محبوب) وہ تمہیں فریب دیا چاہیں تو بیشک اللہ تمہیں کافی ہے“ یہ شان ہے محمد ﷺ

کی کہ اللہ ان کے لیے کافی ہے۔

عزیزان ملت! آج دشمنان دین آپ لوگوں کے خلاف کفار و مشرکین سے گٹھ جوڑ کرتے تمہیں ڈارتے ہیں اور طرح طرح کے فریب دیتے ہیں آپ ان دشمنان دین کی مطلق پرواہ نہ کریں اگر حضور اکرم سید عالم ﷺ کی غلامی کا طوق آپ کے زیب گلوں ہے تو اللہ قادر و قہار تمہاری مدد کو کافی ہے آپ ان دشمنان دین کے فریب میں نہ آئیں ہمارا مالک و معبود اللہ عز و جل فرماتا ہے ”الذین قال لهم الناس ان جمعوا لكم فاخشوهم فزادهم ايمانا وقالوا حسبنا الله ونعم الوكيل“ (ال عمران ۱۷۳) ”وہ جن لوگوں نے کہا کہ لوگوں نے تمہارے لئے جھٹا توڑا تو ان سے ڈرو تو ان کا ایمان اور زیادہ ہوا اور یو لے اللہ ہم کو پس ہے اور کیا ہی اچھا کار ساز“ دیکھو اللہ عز و جل آپ کو ہدایت فرماتا ہے کہ بد دین اور گستاخ اور دشمنان دین اگر تمہارے خلاف کاروائی کریں اور جھٹا جوڑیں اور تمہیں ڈرائیں تو تم کہو کہ اللہ تعالیٰ جو ہمارا مالک و معبود ہے وہ ہمیں کافی ہے اور ہمارا بہترین کار ساز ہے۔ یہ بشارت عظیمہ ان مؤمنین کیلئے ہے جو حضور ﷺ کے سچے غلام اور فرمانبردار ہیں انکا صلہ ان کے پروردگار کی جانب سے ہے پس جسکو بھی کوئی انعام رب العظیم کی جانب سے ملا وہ حضور اکرم

سید عالم ﷺ کی وساطت اور انکے ہی صدقے میں ملا۔

### اللہ تعالیٰ کا خاص فضل

ہم نے چار آیات کریمہ پیش کیں اور یہ واضح کر دیا کہ وہ ذات خاص حضور پر نور شافع یوم النشور محمد مصطفیٰ ﷺ کی ہے جس کیلئے اللہ کافی ہے جس مؤمن کو بھی جو فضل و کمال عنایت فرمایا گیا وہ حضور ﷺ کا ہی صدقہ ہے اور ان ہی کے طفیل بلکہ ان کے دست اقدس سے یہ نصیب ہوا (کما قال تعالیٰ) آیت اول ولوا انهم رضوا ما اتهم الله ورسوله وقالوا حسبنا الله سيوتينا الله من فضله ورسوله انا الى الله رغبون (التوبہ ۵۹) ”اور کیا اچھا ہوتا اگر وہ راضی ہوتے جو اللہ اور اسکے رسول نے ان کو دیا اور کہتے ہیں ہمیں اللہ کافی ہے اب دیتا ہے ہمیں اللہ اپنے فضل سے اور اللہ کا رسول ہمیں اللہ کی طرف رغبت ہے“ ملاحظہ ہو کہ اللہ رب العلمین اپنے ساتھ اپنے پیارے محبوب محمد رسول اللہ ﷺ کو دینے والا عطا فرمانے والا فرما رہا ہے اور ساتھ ہی ہدایت فرماتا ہے کہ اللہ اور اسکے رسول ﷺ سے امید لگی رکھو کہ اب ہمیں اپنے فضل سے دیتے ہیں۔ آیت دوم اللہ تعالیٰ ارشاد فرماتا ہے وما ارسلناك الا رحمة للعالمين (الانبیاء ۱۰۷) ”اے محبوب ہم

نے تجھے نہ بھیجا مگر رحمت سارے جہانوں کیلئے "عالم ماسوائے اللہ کو کہتے ہیں جس میں انبیاء اور ملائکہ سب داخل ہیں تو لاجرم حضور پر نور سید المرسلین ﷺ ان سب پر رحمت اور نعمت رب الارباب ہوئے اور وہ سب حضور ﷺ کی سرکار عالم مدار سے بہرہ مند و فیضیاب چنانچہ اولیائے کاملین و علمائے عالمین تصریح فرماتے ہیں کہ ازل سے لہد تک ارض و سما میں اولی و آخرت میں دنیا و دین میں روح و جسم میں چھوٹی یا بڑی بہت یا تھوڑی جو نعمت و دولت کسی کو ملی یا اب ملتی ہے یا آئندہ ملے گی سب حضور ﷺ کی بارگاہ جہاں پناہ سے بستی ہے اور ہمیشہ بستی رہے گی۔ پس جس کیلئے اللہ کافی ہے وہ ذات گرامی قدر سید المراد احمد مختار محمد مصطفیٰ ﷺ ہیں اور ان کے وسیلہ جلیلہ سے ان کے بندے (غلام) کما قال تعالیٰ

قل يعبادى الذين اسرفوا على انفسهم لا تقنظوا من رحمۃ اللہ --- (الغ) جو پچھلے صفحات پر گزری اس میں فرمایا گیا کہ پیارے محبوب تم فرماؤ کہ اے میرے وہ بندوں جنہوں نے اپنی جان پر زیادتی کی اللہ کی رحمت سے ناامید نہ ہو۔ پس اللہ کی رحمت سے امید باندھے ہوئے حضور اکرم سید عالم ﷺ کے بندے (غلام) ہیں۔

### حاصل کلام

اللہ عزوجل نے حضور ﷺ کے ہمارے لئے اللہ کافی ہے اور ان کے وسیلہ جلیلہ سے حضور ﷺ کے بندے اور غلام بھی اس نعمت کبریٰ سے فیضیاب ہیں نہ کہ دشمنان دین و اعدائے مبین۔ اللہ عزوجل ان سطور کو شرف قبولیت عطا فرمائے اور مسلمانوں کیلئے رشد و ہدایت کا سبب بنائے امین امین یا رب العالمین۔ ربنا تقبل منا انک انت السميع العليم و تب علینا انک انت التواب الرحيم و صلی اللہ تعالیٰ علی خیر خلقہ و نور عرشہ سیدنا و نبینا و ماؤنا و ملجانا و مولنا محمد والہ و اصحابہ و بارک و سلم۔

فقط

سگ بارگاہ رضا

ابو الرضا محمد عبد الوہاب خان

القادری الرضوی غفرلہ

۱۵، جہادی الثانی ۱۴۲۱ھ

مطابق ۱۳ ستمبر ۲۰۰۰ء